

कक्षा — 6

पाठ — 5

लिंग और वचन

प्र.1 प्रश्न उत्तर लिखो —

1 लिंग की परिभाषा उदाहरण सहित लिखो।

उ0. शब्द के जिस रूप से किसी व्यक्ति या वस्तु के पुरुष अथवा स्त्री जाति के होने का बोध हो, वह लिंग कहलाता है। जैसे — लड़का, लड़की आदि।

2 लिंग के कितने भेद होते हैं? सभी की परिभाषा उदाहरण सहित लिखो।

उ0. लिंग के दो भेद होते हैं —

पुल्लिंग :- पुरुष जाति का बोध कराने वाले शब्द पुल्लिंग कहलाते हैं। जैसे — लड़का, बकरा आदि।

स्त्रीलिंग :- स्त्री जाति का बोध कराने वाले शब्द स्त्रीलिंग कहलाते हैं। जैसे — लड़की, बकरी आदि।

3 वचन किसे कहते हैं? उसके कितने भेद होते हैं? लिखो।

उ0. शब्द के जिस रूप से संख्या (एक या अनेक) का बोध होता है, उसे वचन कहते हैं। वचन के दो भेद होते हैं।

1 एकवचन 2 बहुवचन

4 एकवचन और बहुवचन में क्या अंतर है? समझाकर लिखो।

उ0. एकवचन :- शब्द के जिस रूप से एक ही व्यक्ति या वस्तु का बोध होता है, उसे एकवचन कहते हैं।

जैसे — लड़का, पुस्तक आदि।

बहुवचन :- शब्द के जिस रूप से एक से अधिक व्यक्ति या वस्तु का बोध होता है, उसे बहुवचन कहते हैं।

जैसे — लड़के, पुस्तकें आदि।

प्र.2 रिक्त स्थानों की पूर्ति करो —

1 श्री शिव कुमार एक अच्छे **लेखक** हैं।

2 जिससे एक या अनेक का बोध होता है, उसे **वचन** कहते हैं।

3 माला का बहुवचन **मालाएँ** है।

4 भाषाओं के नाम **स्त्रीलिंग** होते हैं।

5 रेलगाड़ी जा **रही** है।

प्र.3 निम्नलिखित वाक्यों के रेखांकित शब्दों के लिंग बदलकर वाक्यों को पुनः लिखो —

1 राजा ब्राह्मण को दान देता है। — रानी ब्राह्मण को दान देती है।

2 अध्यापक पढ़ा रहे हैं। — अध्यापिका पढ़ा रही हैं।

3 माली फूल तोड़ रहा है। — मालिन फूल तोड़ रही है।

4 गायक गीत गाता है। — गायिका गीत गाती है।

5 मालिक नौकर को पीटता है। — मालकिन नौकर को पीटती है।

प्र.4 निम्नलिखित शब्दों के सही विकल्पों पर सही का चिह्न लगाओ —

1 लता — **लताएँ**

2 कपड़े — **कपड़ा**

3 दीवार — **दीवारें**

4 छात्राएँ — **छात्रा**

5 बछड़ा — **बछड़े**

6 कथा — **कथाएँ**

प्र.5 दिए गए प्रश्नों में सही विकल्प पर सही का चिह्न लगाओ —

1 वृक्षों के नाम प्रायः होते हैं — **पुल्लिंग**

2 'इंद्र' का स्त्रीलिंग रूप होगा — **इंद्राणी**

3 'वह' का बहुवचन होगा — **वे**

4 'ये' का एकवचन होगा — **यह**

5 कछुआ, खटमल, तोता आदि सदैव होते हैं- पुल्लिंग